

ҚОНУНИ ҶУМҲУРИИ ТОЧИКИСТОН

ДАР БОРАИ АУДИТИ ЭКОЛОГӢ

Қонуни мазкур принципо ва тартиби гузаронидани аудити экологиро дар Ҷумҳурии Тоҷикистон бо мақсади пешгирии таъсири манфии фаъолияти идоракунӣ, хочагидорӣ ва дигар намудҳои фаъолият ба муҳити зист, ҳаёт ва саломатии аҳолӣ муайян менамояд.

Моддаи 1. Мағҳумҳои асосӣ

Дар Қонуни мазкур мағҳумҳои асосии зерин истифода мешаванд:

- рушди устувор - раванди рушди чомеа, ки ҳалли мутавозини вазифаҳои иҷтимоиву иқтисодӣ ва масъалаҳои нигоҳдории муҳити мусоиди зист ва иқтидори захираҳои табииро бо мақсади қонеъ гардонидани талаботи наслҳои имрӯза ва ояндаи инсон таъмин менамояд;
- амнияти экологӣ - ҳолати таҳти муҳофизат қарор доштани манфиатҳои ҳаётан муҳими шахс, чомеа, муҳити зист аз таҳдидҳое, ки дар натиҷаи таъсиррасонии антропогенӣ ва табии ба муҳити зист рӯй медиҳанд, аз ҷумла фалокату садамаҳо, оғатҳои табии;
- аудити экологӣ - намуди фаъолият, ки таҳдили мувофиқати фаъолият ва ҳисботи субъекти фаъолияти хочагидорӣ ба қонунгузорӣ, ҳучҷатҳои меъёрию методӣ, дастурӣ ва танзимкунандай соҳаи ҳифзи муҳити зист ва захираҳои табииро дар бар мегирад;
- аудитори экологӣ - шахси воқеӣ, ки аз аттестатсияи мақоми ваколатдори давлатӣ дар соҳаи ҳифзи муҳити зисти Ҷумҳурии Тоҷикистон гузаштааст ва шаҳодатномаи таҳассусӣ гирифтааст;
- ташкилоти аудитории экологӣ - шахси ҳуқуқӣ, ки дорой иҷозатнома оид ба ҳуқуқи гузаронидани аудити экологӣ мебошад;
- хулосаи аудити экологӣ - ҳучҷатест, ки дар он натиҷаи санчиши фаъолияти субъекти хочагидорӣ ва маълумоти дигар тибқи шартҳои шартномаи байни субъекти хочагидорӣ ва

ташкилоти аудитории экологӣ, аудиторе, ки бе ташкили шахси ҳукуқӣ ба фаъолияти соҳибкорӣ машғул мебошад, сабт шудааст;

- иҷозатнома оид ба ҳукуқи гузаронидани аудити экологӣ - ҳуҷҷати маҳсусе, ки ҳукуқи дар ҳудуди Ҷумҳурии Тоҷикистон бо аудити экологӣ машғул шудани дорандай онро тасдиқ менамояд.

Моддаи 2. Қонунгузории Ҷумҳурии Тоҷикистон дар бораи аудити экологӣ

Қонунгузории Ҷумҳурии Тоҷикистон дар бораи аудити экологӣ ба Конститутсияи (Сарқонуни) Ҷумҳурии Тоҷикистон асос ёфта, аз Қонуни мазкур, дигар санадҳои меъёрии ҳукуқии Ҷумҳурии Тоҷикистон ва санадҳои ҳукуқии байналмилалие, ки Тоҷикистон онҳоро эътироф кардааст, иборат мебошад.

Моддаи 3. Мақсад ва вазифаҳои аудити экологӣ

1. Мақсадҳои аудити экологӣ инҳоянд:

- мусоидат ба субъектҳои фаъолияти хочагидорӣ дар муайян намудани сиёсати экологии худ;
- ташаккули афзалиятҳо барои амалӣ намудани чорабинихо, аз ҷумла ҷораҳои оғоҳикунанда барои риояи талаботи экологии муқарраргардида;
- ташкили механизми иҷрои танзими самараноки истифодабарии табиат ва таъмини рушди устувор.

2. Вазифаҳои аудити экологӣ инҳоянд:

- асосноккунии стратегия ва барномаи экологии субъекти фаъолияти хочагидорӣ;
- муайян намудани афзалиятҳо ҳангоми банақшагирии фаъолияти субъекти фаъолияти хочагидорӣ оид ба ҳифзи муҳити зист, ошкор намудани имкониятҳои иловагии амалисозии он;
- санчиши риояи қонунгузории ҳифзи муҳити зист аз ҷониби субъекти фаъолияти хочагидорӣ;
- баланд бардоштани самаранокии танзими таъсиррасонии субъекти фаъолияти хочагидорӣ ба муҳити зист;

- паст намудани хавфи сар задани ҳолатҳои фавқулоддаи ба ифлосшавии муҳити зист алоқаманд.

Моддаи 4. Принципҳои аудити экологӣ

Принципҳои асосии аудити экологӣ инҳоянд:

- ҳатмӣ будани баҳисобгирии талаботи амнияти экологӣ ва рушди устувор;
- баҳисобгирии хусусиятҳои табиӣ ва иҷтимоиву иқтисодии ҳудуд, ҳолати имрӯза ва ояндаи муҳити зисти табиӣ;
- салоҳияти касбӣ;
- мустақилияти фаъолияти аудитории экологӣ;
- боэътиимодӣ ва пуррагии маълумот;
- илман асоснок, холисона ва қонунӣ будани хулосаҳои аудиторӣ;
- маҳфияти маълумот.

Моддаи 5. Намудҳои аудити экологӣ

1. Дар ҳудуди Ҷумҳурии Тоҷикистон метавонанд аудити экологии ташаббусӣ ва ҳатмӣ гузаронида шаванд.
2. Аудити экологии ташаббусиро дар асоси қарори субъекти фаъолияти хочагидорӣ ташкилоти аудитории экологӣ, аудитори бе ташкили шахси ҳукуқӣ бо фаъолияти соҳибкорӣ машғулбуда мегузаронад.
3. Аудити экологии ҳатмӣ бо қарори мақоми ҳокимиияти давлатӣ аз ҷониби ташкилоти аудитории экологӣ гузаронида мешавад.
4. Тартиби таъини аудити экологии ҳатмиро Ҳукумати Ҷумҳурии Тоҷикистон муайян менамояд.

Моддаи 6. Объектҳои аудити экологӣ

Объектҳои аудити экологӣ инҳоянд:

- фаъолият ва ҳисботи субъекти фаъолияти хочагидорӣ;

- ҳуҷҷатҳои техникиӣ ва технологӣ;
- ҳуҷҷатҳои меъёрии идоравӣ;
- ҳисоботи субъекти фаъолияти хочагидорӣ оид ба корҳо дар соҳаи ҳифзи муҳити зист;
- барнома ва нақшай чорабинихои субъекти фаъолияти хочагидорӣ оид ба ҳифзи муҳити зист;
- лоиҳаҳои нақшаҳои (барномаҳои) соҳтмон, азнавсозӣ, васеъкунӣ, консервасия ва барҳамдиҳии объектҳои фаъолияти субъекти хочагидорӣ;
- лоиҳаҳои азхудкуни замин.

Моддаи 7. Мақоми ваколатдори танзими давлатии аудити экологӣ

Мақоми ваколатдори танзими давлатии аудити экологиро (минбаъд-мақоми ваколатдор) Ҳукумати Ҷумҳурии Тоҷикистон муайян мекунад, ки он чунин вазифаҳоро ичро менамояд:

- таҳия ва интишори санадҳои меъёрии ҳуқуқӣ оид ба аудити экологӣ; муқаррар намудани стандартҳои аудити экологӣ;
- пешбурди Феҳристи ҷумҳуриявии аудиторҳои экологӣ ва ташкилотҳои аудитории экологӣ;
- муқаррар кардани талаботи таҳассусӣ нисбат ба аудиторҳои экологӣ;
- иҷозатномадиҳӣ ба фаъолияти аудитории экологӣ;
- аттестатсияи аудиторҳои экологӣ;
- ҳамкории байналмилалӣ дар соҳаи аудити экологӣ;
- вазифаҳои дигари муқаррарнамудаи қонунгузории Ҷумҳурии Тоҷикистон.

Моддаи 8. Иҷозатномадиҳӣ ба фаъолияти аудитории экологӣ

Иҷозатнома оид ба ҳуқуқи гузаронидани аудити экологӣ дар асоси Қонуни Ҷумҳурии Тоҷикистон "Дар бораи иҷозатномадиҳӣ ба баъзе намудҳои фаъолият" дода мешавад.

Моддаи 9. Аттестатсияи аудиторҳои экологӣ

1. Аттестатсияи аудиторҳои экологиро мақоми ваколатдор дар шакли имтиҳони тахассусӣ мегузаронад. Ба шахсоне, ки имтиҳони тахассусиро супурдаанд, шаҳодатномаи тахассусии аудитори экологӣ дода мешавад.
2. Шаҳодатномаи тахассусии аудитори экологӣ ба мӯҳлати номаҳдуди эътибори он дода мешавад.

Моддаи 10. Бекор кардани шаҳодатномаи тахассусии аудитори экологӣ

1. Шаҳодатномаи тахассусии аудитори экологӣ дар ҳолатҳои зерин бекор карда мешавад:
 - муқаррар гардидани пешниҳоди маълумоти беэътиимод барои ба аттестатсияроҳ додани номзад ба аудитори экологӣ;
 - ғайриқобили амал эътироф намудани аудитори экологӣ ё маҳдуд намудани қобилияти амали он бо тартиби судӣ;
 - додани хуносай аудити экологии бардурӯғ, инчунин додани хуносабе гузаронидани аудити экологӣ;
 - қувваи қонунӣ пайдо кардани ҳукми суд дар бораи ба мӯҳлати муайян маҳрум кардан аз ҳуқуқи машғул шудан бо фаъолияти аудитории экологӣ;
 - мунтазам риоя нагардидани талаботи асосии стандартҳои аудити экологӣ ва дигар қонунвайронкунӣ дар рафти фаъолияти касбӣ.
2. Қарори бекор намудани шаҳодатномаи тахассусии аудитори экологиро мақоми ваколатдор қабул мекунад.

Моддаи 11. Феҳристи чумхуриявии аудиторҳои экологӣ ва ташкилотҳои аудитории экологӣ

1. Тартиби ташкил ва пешбурди Феҳристи чумхуриявии аудиторҳои экологӣ ва ташкилотҳои аудитории экологиро Ҳукумати Чумхурии Тоҷикистон муайян менамояд.
2. Феҳристи чумхуриявии аудиторҳои экологӣ ва ташкилотҳои аудитории экологӣ бояд маълумотро дар бораи аудиторҳои экологӣ, ташкилотҳои аудитории экологӣ, шаҳодатномаи

таксуссий ва ичозатномаи машғул шудан ба фаъолияти аудитории экологиро дар бар гирад.

Моддаи 12. Тартиби гузаронидани аудити экологӣ

1. Аудити экологӣ дар асоси шартномаи байни субъекти фаъолияти хочагидорӣ ва ташкилоти аудитории экологӣ ё аудиторе, ки бе ташкили шахси ҳуқуқӣ ба фаъолияти соҳибкорӣ машғул аст, дар сурати доштани ичозатнома оид ба гузаронидани аудити экологӣ дар ҳудуди Ҷумҳурии Тоҷикистон гузаронида мешавад.
2. Дар шартномаи гузаронидани аудити экологӣ бояд шартҳои ҳатмии зерин пешбинӣ гарданд: мавзӯи шартнома, мӯҳлат, ҳаҷми муайяни хизматрасонӣ, ҳаҷм ва шартҳои пардоҳти маблағ, ҳуқуқу ӯҳдадориҳо ва масъулияти тарафҳо. Бо розигии тарафҳо дар шартнома метавонанд дигар шартҳо пешбинӣ карда шаванд.
3. Ташкилоти аудитории экологӣ, аудиторе, ки бе ташкили шахси ҳуқуқӣ ба фаъолияти соҳибкорӣ машғул аст, ҳуқуқ доранд барои гузаронидани аудит дар асоси шартнома дигар ташкилотҳои экологии ичозатномаи даҳлдор дошта ва аудиторҳои экологии аз аттестатсия гузаштаро ҷалб намоянд. Дар ин сурат тамоми масъулият оид ба талаботи дар моддаҳои 14 ва 15 Конуни мазкур нишондодашуда ба зиммаи ташкилоти аудитории экологӣ, аудитори бе ташкили шахси ҳуқуқӣ ба фаъолияти соҳибкорӣ машғулбуда гузашта мешавад, ки бо субъекти фаъолияти хочагидорӣ шартнома бастаанд.

Моддаи 13. Хulosai аудити экологӣ

1. Оид ба натиҷаҳои аудити экологии гузаронидашуда хulosai аудити экологӣ тартиб дода мешавад.
2. Шакли хulosai аудити экологӣ аз ҷониби мақоми ваколатдори давлатӣ муқаррар карда мешавад.
3. Хulosai аудити экологиро роҳбари ташкилоти аудитории экологӣ ё муовини ӯ ба имзо мерасонад ва бо мӯҳри ташкилот тасдиқ карда мешавад. Дар ҳолати гузаронидани аудит аз ҷониби аудитори бе ташкили шахси ҳуқуқӣ ба фаъолияти соҳибкорӣ машғулбуда, хulosai аудити экологӣ бо имзои ҳуди ӯ тасдиқ карда мешавад.

Моддаи 14. Ҳуқуқ ва ўҳдадориҳои субъекти фаъолияти хочагидорӣ

1. Субъекти фаъолияти хочагидорӣ ҳуқуқ дорад, ки:

- аз аудитори экологӣ ва ташкилоти аудитории экологӣ оид ба талаботи қонунгузории Ҷумҳурии Тоҷикистон вобаста ба гузаронидани аудити экологӣ ва баъд аз шиносой бо хulosai аудиторӣ оид ба санадҳои меъёрий, ки дар асоси онҳо хulosоҳои аудиторҳои экологӣ тартиб дода шудаанд, маълумот гирад;
- нисбат ба хulosai аудиторӣ бо тартиби муқаррарнамудаи қонунгузорӣ шикоят намояд;
- аз хизматрасонии аудитори экологӣ ва ташкилоти аудитории экологӣ дар мавриди риоя накардани шартҳои шартнома барои гузаронидани аудити экологӣ даст кашад.

2. Субъекти фаъолияти хочагидорӣ ўҳдадор аст:

- ба аудитори экологӣ ё ташкилоти аудитории экологӣ барои сари вақт ва хушсифат гузаронидани аудити экологӣ тибқи шартҳои шартнома шароит муҳайё кунад;
- талаботи аудитори экологӣ ё ташкилоти аудитории экологиро, ки аз шартҳои шартнома барои гузаронидани аудити экологӣ бармеоянд, ичро намояд;
- ба гузаронидани аудити экологӣ бо мақсади маҳдуд намудани доираи масъалаҳои мавриди аудит фарогирифташуда, агар дар шартнома барои гузаронидани аудити экологӣ тартиби дигаре пешбинӣ нагардида бошад, халал нарасонад;
- дигар ўҳдадориҳои дар шартнома барои гузаронидани аудити экологӣ ва қонунгузории Ҷумҳурии Тоҷикистон муқарраргардидаро ичро намояд.

Моддаи 15. Ҳуқуқ ва ўҳдадориҳои аудиторҳои экологӣ ва ташкилотҳои аудиторӣ

1. Аудиторҳои экологӣ ва ташкилотҳои аудиторӣ ҳуқуқҳои зерин доранд:

- мустақилона муайян намудани шакл ва усулҳои гузаронидани аудити экологӣ бо назардошти шартҳои мушаххаси шартнома

бо субъекти фаъолияти хочагидорӣ тибқи қонунгузории Ҷумҳурии Тоҷикистон;

- гирифтан ва санцидани маълумоти зарурӣ барои амалӣ кардани аудити экологӣ, аз ҷумла ҳангоми мусоидати мақомоти давлатӣ, ки аудити экологиро таъин кардаанд;
- аз шахсони мансабдори субъекти фаъолияти хочагидорӣ гирифтани тавзехоти шифоҳӣ ва хаттӣ оид ба масъалаҳое, ки дар рафти гузаронидани аудити экологӣ пайдо гардидаанд;
- даст кашидан аз гузаронидани аудити экологӣ дар ҳолати аз ҷониби субъекти фаъолияти хочагидорӣ пешниҳод нагардидани ҳӯҷҷатҳои зарурӣ, инчунин дар ҳолати аз ҷониби мақомоти давлатӣ, ки гузаронидани аудити экологиро таъин кардаанд, ҳангоми зарурат таъмин нагардидани амнияти шахсии аудитори экологӣ ва аъзои оилаи ӯ

2. Аудитори экологӣ ва ташкилоти аудитории экологӣ уҳдадоранд:

- талаботи қонунгузории Ҷумҳурии Тоҷикистонро ҳангоми гузаронидани аудити экологӣ ҳатман риоя намоянд; - аудити экологиро бо салоҳият гузаронанд;
- ҳӯҷҷатҳои дар рафти аудити экологӣ гирифта ва тартиб додаашонро эҳтиёт намоянд ва мазмуни онҳоро бе розигии роҳбари субъекти фаъолияти хочагидорӣ, ба истиснои ҳолатҳои муқаррарнамудаи қонунгузори ва шартҳои шартнома барои гузаронидани аудити экологӣ, фош накунанд;
- ба роҳбарон ва дигар шахсони мансабдори субъекти фаъолияти хочагидорӣ оид ба талаботи қонунгузорӣ вобаста ба гузаронидани аудити экологӣ, ҳуқуқ ва ӯҳдадориҳои тарафҳо ва баъди шиносой бо хулосаи аудити экологӣ оид ба санадҳои меъёрии ҳуқуқие, ки ба онҳо хулосаҳои аудитори экологӣ асос ёфтаанд, маълумот пешниҳод намоянд;
- субъекти фаъолияти хочагидориро аз номувофиқатии фаъолияти ӯ ба талаботи қонунгузории Ҷумҳурии Тоҷикистон дар соҳаи ҳифзи муҳити зист ва амнияти экологӣ оғоҳ намоянд;
- маҳфияти натиҷаи аудити экологӣ ва маълумотеро, ки ҳангоми гузаронидани он дастрас намудаанд ва маҳфияташ зери ҳимояи қонун аст, риоя намоянд;

- ба мақоми ваколатдор оид ба вайронкуни қонунгузории Ҷумҳурии Тоҷикистон дар бораи ҳифзи муҳити зист, агар чунин қонунвайронкуни Ҷумҳурии Тоҷикистон дар миқёси кишвар ва минтақа шуда тавонад, хабар диҳанд;
- маълумоти дар рафти аудити экологӣ дастрас намудаашонро ба шахсони сеюм надиҳанд;
- дигар ӯҳдадориҳоро, ки дар шартнома барои гузаронидани аудити экологӣ ва қонунгузории Ҷумҳурии Тоҷикистон муқаррар гардидаанд, ичро намоянд.

3. Барои машғул шудан ба фаъолияти аудитории экологӣ ба ташкилот зарур аст, ки роҳбари аввали он ва муовинонаш шаҳодатномаи таҳассусии аудитори экологиро дошта бошанд.

Моддаи 16. Ҳамкории байналмилаӣ дар соҳаи аудити экологӣ

1. Ҳамкории байналмилаӣ дар соҳаи аудити экологӣ дар асоси қонунгузории Ҷумҳурии Тоҷикистон ва санадҳои ҳуқуқии байналмилаие, ки Тоҷикистон онҳоро эътироф кардааст, амалӣ карда мешавад.
2. Шаҳодатномаҳои таҳассусии байналмилаӣ ва хориҷии аудиторҳои экологӣ дар Ҷумҳурии Тоҷикистон тибқи тартиби муқаррарнамудаи қонунгузории Ҷумҳурии Тоҷикистон эътибор доранд.
3. Аудиторҳои экологӣ ва ташкилотҳои аудитории хориҷӣ, ки дар ҳудуди Ҷумҳурии Тоҷикистон фаъолият мекунанд, бо тартиби муайянкардаи қонунгузории Ҷумҳурии Тоҷикистон ба Феҳристи ҷумҳуриявии аудиторҳои экологӣ ва ташкилотҳои аудитории экологӣ ворид карда мешаванд ва пас аз ин ҳуқуқи фаъолият намуданро дар ҳудуди Ҷумҳурии Тоҷикистон доранд.

Моддаи 17. Маблагузории аудити экологӣ

Аудити экологӣ аз ҳисоби субъекти фаъолияти хочагидорӣ дар асоси шартнома маблагузорӣ карда мешаванд.

Моддаи 18. Ҷавобгари барои риоя накардани Қонуни мазкур

Шахсони воқеӣ ва ҳуқуқӣ барои риоя накардани Қонуни мазкур мутобиқи қонунгузории Ҷумҳурии Тоҷикистон ба ҷавобгарӣ кашида мешаванд.

Моддаи 19. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

Президенти

Ҷумҳурии Тоҷикистон

Эмомалӣ Раҳмон

ш.Душанбе

26 декабри соли 2011 № 785

**ҚАРОРИ МАЧЛИСИ НАМОЯНДАГОНИ МАЧЛИСИ ОЛИИ
ҶУМҲУРИИ ТОҶИКИСТОН**

Оид ба қабул намудани Қонуни Ҷумҳурии Тоҷикистон "Дар бораи аудити экологӣ"

Маҷлиси намояндагони Маҷлиси Олии Ҷумҳурии Тоҷикистон қарор мекунад:

Қонуни Ҷумҳурии Тоҷикистон "Дар бораи аудити экологӣ" қабул карда шавад.

Раиси

Маҷлиси намояндагони Маҷлиси Олии

Ҷумҳурии Тоҷикистон

Ш. Зухиров

ш. Душанбе, 23 ноябри соли 2011, № 584

**ҚАРОРИ МАЧЛИСИ МИЛЛИИ МАЧЛИСИ ОЛИИ ҶУМҲУРИИ
ТОҶИКИСТОН**

Оид ба Қонуни Ҷумҳурии Тоҷикистон "Дар бораи аудити экологӣ"

Маҷлиси миллии Маҷлиси Олии Ҷумҳурии Тоҷикистон Қонуни Ҷумҳурии Тоҷикистонро "Дар бораи аудити экологӣ" баррасӣ намуда, қарор мекунад:

Қонуни Ҷумҳурии Тоҷикистон "Дар бораи аудити экологӣ" ҷонибдорӣ карда шавад.

Раиси

Маҷлиси миллии Маҷлиси Олии

Ҷумҳурии Тоҷикистон

М.Убайдуллоев

ш. Душанбе, 15 декабря соли 2011 № 237